

Prísurin kemur í næstum

Tryggasta góðalív sunnanfyri

Síða 2

Soleiðis nevna vit tilboð okkara í 2021. Umframamt vanligu trygggleikan og nærveruna fevnir hugtakið um tey serligu stig, sum vit taka, so leingi koronasmittan órógvar. Vit vita, at gestir okkara vilja sleppa at njóta lívið sunnanfyri, og vit ætla at gera okkara til tess.

Sí meira á síðu 2

Vælkomin til vársetuna 2021 frá hósdegnum 13. til týsdagin 25. mai

Hetta verður enn ein festlig seta í góða veðurlagnum í Albir við áhugaverdum túrum, tiltøkum, framløgum, undirhaldi, tónleiki, sangi, dansi, fimleiki o.ø.

Áhugin er enn sum áður stórur. Vilt tú sleppa við, ræður tí um hjá tær at seta teg í samband við okkum skjótast tilber.

www.solorka.fo • solorka@solorka.com • tlf. +298 221090

Sama veitslulag enn sum áður

Síða 3

Í Sólorku hugna og stuttleika vit okkum. Uttan mun til, um serligar leiðreglur enn eru galdandi til várs, fara vit at skipa fyri góðalívnum, soleiðis, sum vit kenna tað – um neyðugt við nøkrum fáum broytingum. Og skráin verður sum altíð á tremur við innihaldi.

Sí meira á síðu 3

Skøltanna Helli og annað gott

Síða 4

Av tí at fleiri tykkara eru so røsk at vitja okkum javnan, fara vit at leggja onkrar nýggjar útferðir afturat. Í umbúna er ein vitjan í 150 milliónir ára gomlu Cuevas de las Calaveras (Skøltana Hellum), har tey hava funnið 50.000 ára gomul mannabein.

Sí meira á síðu 4



Tryggleikin sum heild

Sólorka er einasta fyrirtøka av sínum slagi í Føroyum eins væl og í Spania. Okkara fremsta mál er at skapa tað góða lívið innan tryggastu karmarnar - heilsuliga, fíggjarliga og operationelt.

Vit eru ikki ein ferðaskrivstova, sum sendir sínar kundar út í heim. Vit eru hinvegin ein vertur, sum tekur móti okkara gestum á staðnum. Hetta gevur okkum serligar møguleikar at vera um teg sum gest og at veita tær tryggjar umstøður, álítandi tænastr og eitt dygdargott innihald.

Vit skapa **tryggleikan** við

- einum starvsfólkatøymi, sum er um okkara gestir allan sólarringin - eisini um teir av óvæntaðari orsök noyðast at vera verðandi longur á staðnum
- brúki av føroyskum og sponskum máli, so øll skilja okkum
- strongum eftirliti við gistingarhúsum, bussum o.ø.
- tøttum samstarvi við lækna og sjúkrahús
- okkara egnu sjúklingakonsulentum
- okkara egna føroyska lækna á øllum vár- og heystsetunum

Í kjalarvørrinum av koronu

Sólorka hevur sín egna koronuráðgeva, meðan smittan enn órógvar so ella so - yvirlæknar og professaran **Pál Weihe**. Vit leggja dent á trý øki:

1. Generellu leiðreglurnar

Eru serligar leiðreglur framvegis galdandi í vár, skulu vit sjálvandi framvegis virða tær. Men tað gerst alsamt lættari, sohvørt vit venja okkum við tankan um at liva við koronu í eina tíð afturat. Tí tað er jú júst tað, vit skulu – liva! Í samráð við Pál skipa vit okkum soleiðis, at leiðreglurnar órógva sum minst.



2. Serligu sólorku-stigini

Vit fylgja gongdini og taka stig samsvarandi. Vit kunnu nevna, at vit, meðan smittan enn órógvar

- hava egna koronu-serfrøðing
- bert flúgva beinleiðis við afturlatnum bólum við lítli atgongd til onnur
- krevja kanning undan fráferð, hava fólk sjúkueyðkenni
- taka serlig atlit undir útferðum
- hava stöðugt eftirlit við hotellum, bussum otl.

3. Møguligt alternativt ferðamál

Okkara sponsku øki hava verið lutfalsliga lítið smittað. Einku bendir á, at vit ikki kunnu halda vársetuna í Albir sum vant.

Skuldi tað óvæntaða hent, at vit kortini – av einhvørjari orsök - ivast í stöðuni á staðnum, miða vit eftir at bjóða eitt alternativt øki. Hetta hava vit ikki verið fær fyri hesa fyrstu óvissu tíðina, men nú, vit eru betur fyrireikað, kann tað koma upp á tal.

Talan verður tá sjálvandi um eitt tilboð. Tað kemur, tí at heilt nógvir av okkara gestum siga seg leingjast eftir at sleppa suðureftir á ein tryggan hátt.



Tveir kendir sørvingar til reiðar - serskølturin og serfrøðingurin

Hann sjálvur, Jákup Pauli, hóttir við at venda øgiligur aftur. Okkurt nýtt er mestur at frætta frá Merry, og munnu Kiss og mamman ikki vera á veg uppáftur á takið? Vit kunnu enn einaferð gleða okkum til okkara góða vin Robert McBirnie.

Mestur kemur okkurt tosið inn á korona, nú vit fáa fremsta Covid19-ráðgevan á vitjan. Men vit fara annars at prátta við Pál Weihe um alt møguligt annað - frá gransking, ílegukanningum og føroyska samfelagnum til list, hummarar, whisky, spik, hitapottar og tað at vera ein ótolin, hvílandi limur í eini fitnessmiðstöð við einum fiskiskipara í búkinum.



Hansara Hátign á enn eina kongsvitjan

Saman við vonu kongsdóttirini og sínum hirðmonnum gleðir Hallur Joensen seg øgiliga nógv til enn einaferð at sleppa at syngja og spæla fyri okkara gestum.

Tað ræður eisini um at fáa kongar á vitjan. Spania kann koma í royalt uppisetur, nú sponsku kongarnir eru farnir at rýma til Abu Dhabi.



Ein sonn bukett av góðum tónum

Við hesum fantastisku tónleikarunum og sangarunum kann lagið bara gerast gott. Hanna & Terji, Duo Intermezzo, Alberto og Dari & Asucena eru til reiðar at finna okkum dur'in.



Túrar og tiltøk fyri lagaligar prísir



NYTT

Skøltanna Helli

Í 150 milliúnir ára gomlu Cuevas de las Calaveras, hava tey funnið 50.000 ára gomul mannabein.



Appilsinlundin

Vit henta appilsinir í lundini hjá Paolu og Vicent og pressa besta djúsið í verðini.



Guadalest

Vit vitja vakra Guadalest við tí frálíka útsýninum – helst mest vitjaðu bygdina í Spania



Altea

Vit vitja vælhildna gamla granna-býin við vøkru kirkjunum, teirri katólsku og teirri ortodoksu



Golf-hugni

Ein stuttligur seinna-partur við sjarmerandi læraranum Miguel, sum lærir okkum sløgini



NYTT


Kaffi & Kano

Gongutúrur fram við strondina í Calpe. Til ber at rógva ein túr í kano ella at leypa á bláman.



Bryggjan

Hvønn dag koma bátarnir inn at landa. Vit fregnast, smakka, syngja og hugna okkum



Alicante

Vit vitja provinshøvuds-staðin við marknaðinum, bumbuskýlunum og tarvaringinum



Benidorm Palace

Vit njóta eitt festligt kvöld við góðum mati, frálíkum framførslum og flottum búnum



Enrique Mendoza

Vit vitja gitnasta vín-bóndan í økinum, læra um víngerðina og smakka á vín hansara